



ప్రణవపీఠము

सत्यं वद-धर्मं चर
ఎలూరు



బ్రహ్మశ్రీ వడ్డివర్తి వడ్డాకర్ గారు

చంద్రశేఖర అష్టకం (శ్రీ మార్కండేయ మహర్షి)

చంద్రశేఖర! చంద్రశేఖర! చంద్రశేఖర! పాహిమామ్! చంద్రశేఖర! చంద్రశేఖర! చంద్రశేఖర! రక్షమామ్!

రత్నసానుశరాసనం రజతాద్రిశృంగనికేతనం ! శింజినీకృతపన్నగేశ్వర మచ్చుతానలసాయకం !

క్షిప్రదగ్ధపురత్రయం త్రిదశాలయై రభివందితం ! చంద్రశేఖర మాశ్రయే మమ కిం కరిష్యతి వై యమః!

!!చంద్రశేఖర!!

పంచపాదపపుష్ప గంధిపదాంభుజద్వయ శోభితం ! ఫాలలోచనజాతపావక దగ్ధమన్మథ విగ్రహం !

భస్మద్విగ్ధకళేబరం భవనాశనం భవ మవ్యయం ! చంద్రశేఖర మాశ్రయే మమ కిం కరిష్యతి వై యమః!

!!చంద్రశేఖర!!

మత్తవారణముఖ్యచర్మకృతో త్తీరీయమనోహరం ! పంకజాసనపద్మలోచన పూజితాంఘ్రిసరోరుహమ్ !

దేవసింధుతరంగశీకరసిక్త శుభ్రజటాధరం ! చంద్రశేఖర మాశ్రయే మమ కిం కరిష్యతి వై యమః!

!!చంద్రశేఖర!!

యక్షరాజసఖం భగాక్షహరం భుజంగ విభూషణం ! శైలరాజసుతాపరిష్కృత చారువామకళేబరమ్ !

క్షేలనీలగళం పరశ్వధధారిణం మృగధారిణమ్ ! చంద్రశేఖర మాశ్రయే మమ కిం కరిష్యతి వై యమః!

!!చంద్రశేఖర!!

కుండలీకృతకుండలీశ్వర కుండలం వృష వావానం ! నారదాదిమునీశ్వరస్తుత వైభవం భువనేశ్వరమ్ !

అంధకాంతక మాశ్రితామరపాదపం శమనాంతకం ! చంద్రశేఖర మాశ్రయే మమ కిం కరిష్యతి వై యమః!

!!చంద్రశేఖర!!

భేషజం భవరోగిణాం అఖిలాపదామపహారిణం ! దక్షయజ్ఞవినాశనం త్రిగుణాత్మకం త్రివిలోచనమ్ !

భుక్తిముక్తిఫలప్రదం సకలాఘసంఘ నిబర్హణం ! చంద్రశేఖర మాశ్రయే మమ కిం కరిష్యతి వై యమః!

!!చంద్రశేఖర!!

భక్తవత్సల మర్చితం నిధి మక్షయం హరిదంబరం ! సర్వభూతపతిం పరాత్పర మప్రమేయ మనుత్తమం !

సోమవారిణ భూహుతాశన సోమపానిలఖాకృతిం ! చంద్రశేఖర మాశ్రయే మమ కిం కరిష్యతి వై యమః!

!!చంద్రశేఖర!!

విశ్వస్పృష్టి విధాయినిం పునరేవ పాలనతత్పరం సంహారంతమపి ప్రపంచ మశేషలోక నివాసినమ్ !

క్రీడయంత మహర్షిశం గణనాథయూథ సమన్వితం ! చంద్రశేఖర మాశ్రయే మమ కిం కరిష్యతి వై యమః!

!!చంద్రశేఖర!!

మృత్యుభీతమృకండ సూనుకృతస్తవం శివసన్నిధౌ ! యత్ర కుత్ర చ యఃపఠేన్న హి తస్య మృత్యుభయం భవేత్ !

పూర్ణ మాయు రరోగతాం అఖిలార్థసంపద మాదరం ! చంద్రశేఖర ఏవ తస్య దదాతి ముక్తి మయత్నతః

!!చంద్రశేఖర!!